

ماں کے تقدس کا امین شاعر منور رانا

دنیا میں بہت سارے زبان اور بولیاں ہیں جن میں کچھ بڑے اور کچھ چھوٹے ہیں، زبان بڑی اور چھوٹی کیسے ہوتی ہے؟ اس سوال کے جواب میں بس اتنا کہا جاتا ہے کہ اہل زبان جب اپنی مادری زبان کو کم استعمال کرنے لگتے ہیں تو وہ زبان روز بروز زوال پزیر ہونے لگ جاتی ہے۔ اسی طرح اس دنیا میں کئی ایک زبانیں جو اپنے وقت میں سکھ رائج الوقت تھے معدوم ہو گئے اور کچھ زبانیں معدوم ہونے کے قریب ہیں۔ جن میں اردو زبان بھی ایک شامل ہے۔ اردو زبان گزرتے وقت کی طرح تیزی سے رو بہ زوال ہو رہی ہے۔ اس کے زوال پزیر ہونے والے محرکات میں مذکورہ بالا عمل کے علاوہ اس زبان کے شعرا و ادیب کا انتقال کر جانا اس کے زوال پزیرائی کے عمل کو تیز کر دیتا ہے۔ (اور ایسے میں اردو زبان و ادب کے اخبار و رسائل بھی اگر اپنی اشاعت میں کوتاہی کرتے دیکھائی دے تو سمجھ لو کہ حلقی پر پیٹرول چھیڑنے کے مترادف ہوگا)۔

جب کوئی انسان پیدا ہوتا ہے تو مرنا اس کا حق ہے چاہے وہ معمولی انسان ہو کہ غیر معمولی شخصیت ہو۔ ادیب ہو کہ شاعر ہو اسکو تو جانا ہی ہے اسکو کیا سب کو ایک دن جانا ہے۔ اس طریقہ کو کوئی روک نہیں سکتا، معمولی انسان کی کمی محسوس نہیں کی جاتی لیکن غیر معمولی شخصیت وہ شاعر ہوں کہ ادیب جب اس کا انتقال کر جاتا ہے تو ان کی کمی محسوس کی جاتی ہے یہ احساس صرف انفرادی ہی نہیں ہے بلکہ اجتماعی بھی ہوتا ہے، کچھ تو شعرا و ادیب ایسے قداور ہوتے ہیں کہ ان کی جگہ کوئی نہیں لے سکتا وہ جگہ ہمیشہ خالی ہی متصور ہوتی ہے۔

ان ہی قداور شخصیتوں میں منور رانا بھی ایک اہم شخصیت متصور ہوتے ہیں، منور رانا کی خدمات اور ان کی اردو دوستی کسی سے پوشیدہ نہیں ہے کہ ان کی خدمات کو اجاگر کر سکے، لیکن اسلامی طریقہ کار ہے کہ مرنے والے کے محاسن بیان کئے جاتے ہیں اور یہ اسلامی حکم بھی ہے اسی لئے بھی منور رانا کی شخصیت اور بھی اہم ہو جاتی ہے، اور یہ بھی کہ ان کی شخصیت پر اور ان کی ادبی خدمات پر مضامین، مقالے، اور کتب اور مشاعرے منعقد کئے جاتے ہیں یہ تمام کوششیں منور رانا کی خدمات کو اجاگر کرنے کے ساتھ ساتھ ان کو خراج عقیدت پیش کرنا ہے۔ اسی خراج عقیدت کی یہ ایک ادنی کوشش ہے۔

منور رانا کا اصل نام سید منور علی ہے وہ ۲۶ نومبر ۱۹۵۲ء کو اتر پردیش کے رائے بریلی میں پیدا ہوئے ان کے والد کا نام سید انور علی اور والدہ کا نام عائشہ خاتون ہے، منور رانا اپنی ابتدائی تعلیم شعیب ودھیالیہ اور گورنمنٹ کالج رائے بریلی سے حاصل کی مزید تعلیمی ترقی کے لئے نوابوں کے شہر لکھنؤں بھیجا گیا، جہاں ان کا داخلہ سینٹ جانس ہائی اسکول میں ہوا، لکھنؤ میں قیام کے دوران انھوں نے وہاں کی روایتی ماحول سے اپنی زبان و بیان کی عمارت کا سنگ بنیاد رکھا اسکے بعد حالات کے ناسازی کے بنا ان کے والد کلکتہ چلے گئے۔ ۱۹۶۸ء کو ان کے والدین نے منور رانا کو بھی کلکتہ بلوالیا، جہاں انھوں نے محمد جان ہائر سیکنڈری اسکول سے ہائر سیکنڈری کی تعلیم مکمل کی اور گریجویشن کی ڈگری کے لئے کلکتہ کے ہی امیش چندر کالج میں BCOM میں داخلہ لیا۔

منور رانا ایسے ہی منور رانا نہیں بن گئے سید منور علی کو منور رانا بننے کے لئے ناصرونو ابوں کے شہر لکھنؤں کی ادبی فضا محرک ہے بلکہ کسی روشناس

، دانشور حال کے ساتھ ساتھ مستقبل پر نظر رکھنے والے ذوق نظر، اہل نظر کی محنت شاقہ اور ان کی کرم نوازی بھی شامل رہی، ان ہی نیک لوگوں میں ان کے جدمرحوم سید صادق علی بھی ایک ہیں۔ انہوں نے عہد طفلی میں منورانا کو باقاعدہ غزلیں اشعار پڑھوایا کرتے تھے تاکہ ادب کا بیج ان میں بوسکے اور وہ اپنے اس کوشش میں صد فیصد کامیاب بھی ہوئے، عہد طفلی میں ان کے جد نے کئی اشعار ذہن نشین کروادے تھے تاکہ آگے جل کر یہ اشعار ان کے لئے معاون مددگار ثابت ہو سکے، زمانہ طالب علمی سے منورانا کو شعر و شاعری سے بڑی دلچسپی تھی۔

۱۹۶۹ء/۷۰ میں سید منور علی نے قلبی واردات، احساسات اور جذبات کی چنگاری سے پہلی مرتبہ شعر و سخن کے میدان میں ”منور علی آتش“ بن کر شاعری کی دنیا میں قدم رکھا۔ عہد طفلی کے ذہن نشین اشعار دیگر مقاصد میں ناکامی کے صدمے نے سید منور علی کو منور علی آتش بنادیا وہ اپنی طور پر اشعار لکھتے گئے پھر منور علی آتش کی ملاقات پروفیسر اعجاز افضل سے ہوئی اعجاز افضل نے منور علی آتش کو شعر گوئی بطور خاص غزل گوئی میں بہتر پایا تو انہوں نے سید منور علی کو اپنی شاگردی میں لے کر سید منور علی کے اندر موجود صلاحیتوں کو پہچان کر انہیں اس جانب پروان چڑھانا شروع کیا۔

ابھی سید منور علی ۱۶ سال ہی کے تھے کہ ان کی پہلی نظم جو محمد جان ہائر سکینڈری اسکول کے مجلہ میں چھپی لیکن بحیثیت شاعران کی پہلی تخلیق ۱۹۷۲ء میں منور علی آتش کے نام سے کلکتہ کے ایک معیاری رسالہ مہنامہ ”شہود“ میں شائع ہوئی، اس کے بعد منورانا مستقل طور پر اشعار لکھتے رہے اور ان کی تخلقات اخبار و مجلات میں زیور طبع سے آراستہ ہوتی رہی، منور علی آتش کا لکھنؤ کے ادبی محافل میں بھی رسائی ہونے لگی، پھر ان کی ملاقات نازش پرتاب گڑی اور راز الہ آبادی سے ہوئی ان کے اشعار سنیاور پھر انہیں اپنے کچھ قیمتی گراں قدر مشوروں سے بھی سرفراز کیا جن میں ان کا تخلص بھی شامل ہے، سید منور علی پہلے منور علی آتش تخلص کرتے تھے ان کے مشورے کے بعد انہوں نے اپنا تخلص بدل کر ”شاداں“ کر لیا، سید منور علی اب ادبی محفلوں میں منور علی شاداں کے نام سے یاد کئے جانے اور پہچانے جانے لگے، منور کی شعری خصوصیت اور ان کا منفرد لب و لہجہ سے مزید ترقی کرنے لگے پہلے سے زیادہ ادبی محفلوں میں رسائی ہونے لگی اور بھی بڑے قد آور اساتذہ سخن سے ملاقاتیں ہونے لگی ان کے بیش بہا قیمتی مشوروں سے ان کے کلام میں بہتری آنے لگی بروقت قیمتی مشوروں سے کلام میں گہرائی اور رانی آنے لگی۔

پھر اس کے بعد منور علی شاداں کی ملاقات لکھنؤ کے ایک اور استاد سخن شاعر ”والی آسی“ سے منور علی شاداں کی ملاقات ہوئی تو انہوں نے بھی انہوں نے بھی ان کا کلام سنا اور کچھ قیمتی اور لاثانی مشورے دئے جن میں ان کا تخلص بھی شامل ہے، جی ہاں سید منور علی کا تخلص اب پھر سے بدلنے والا ہے والی آسی نے شاداں کی جگہ ”رانا“ کا مشورہ دیا اس طرح سید منور علی پہلے پہل آتش، پھر شاداں پھر رانا بنے پھر تادم آخر سید منور علی منورانا کے نام سے ہی یاد کئے جانے لگے اور یہ نام اتنا مشہور ہوا کہ اس کی چمک دمک میں اصل نام ماندہ پڑ گیا۔

منورانا کی شاعری کا کمال یہ ہے کہ وہ جس کسی بھی موضوع کو اپنے اشعار کے لئے منتخب کرتے ہیں اسے اپنے اشعار کے سانچے میں اس دلیری، بہادری اور برجستگی سے ڈھالیتے ہیں کہ اسمیں ذرا برابر طبع سازی، ملاوٹ کی بوتک نہیں آتی۔

منورانا اپنے اشعار کے ذریعہ آپ بیتی اور جگہ بیتی کی ایک ایسی تصویر پیش کرتے ہیں کہ جسے دیکھنے سے معاشرے کی ابتری، حاکموں کی لاپرواہی، ذمہ داروں کی کوتاہی سب کھل کر سامنے آتی ہے۔ منورانا کی شاعری میں ایک مقناطیسی کیفیت ہوتی ہے، جس قاری منورانا کی طرف کھینچے چلے آتا ہے، یہ مقناطیسی کشش یوں ہی ان کی شاعری کا حصہ نہیں بنی اس عنصر کو شاعری کے اور زان اور ان کے الفاظ، اور خوانی کے ساتھ اپنا ذاتی تجربہ، حادثات دنیا اور عصر حاضر کے تلخ اور تھیکے مشاہدات ایسا ملایا کہ وہ جز لا ینفک ہو گئے جب جا کر ان کی شاعری میں یہ مقناطیسی کیفیت پیدا ہوئی ہے۔

سوجاتے ہیں فٹ پاتھ پہ اخبار بچا کر
مزدور کبھی نیند کی گولی نہیں کھاتے

بوجھ اٹھانا شوق کہاں ہے مجبوری ہے سودا ہے
رہتے رہتے اسٹیشن پر لوگ قلی ہو جاتے ہیں
عدالتوں ہی سے انصاف سرخ رو ہے مگر
عدالتوں ہی میں انصاف ہار جاتا ہے
اس میں بچوں کی جلی لاشوں کی تصویریں ہیں
دیکھنا ہا تھ سے اخبار نہ گر نے پائے
بھٹکتی ہے ہوس دن رات سونے کی دکانوں پر
غربی کان چھدواتی ہے تنکا ڈال لیتی ہے

صنف نازک پر اردو شاعری میں دنیا کی دیگر زبانوں کی طرح بہت شاعری ہوئی ہے اس کی بابت بہت سارے شعرا و اساتذہ سخن کے نام گرامی آتا ہے، سب نے صنف نازک کے بارے میں بہت کہا اور خوب کہا، لیکن منور رانا کے نزدیک صنف نازک کا جو معیار جو مقام و مرتبہ ہے وہ بہت کم ہی دوسروں کے پاس پایا جاتا ہے، دنیا میں بہت سارے رشتہ و ناتھے اور بندھن ہوتے ہیں ان سب رشتیوں میں ”ماں“ کا جو مقام ہے وہ ہر ایک کے پاس سب سے افضل و اعلیٰ و ارفع رشتہ ہے اس بارے میں کسی کی دورائے نہیں چاہے وہ کسی بھی مکتب فکر کا حامل کیوں نہ ہو۔ ان سب کی نسبت منور رانا کے یہاں سب سے زیادہ قدر و قیمت ہے صنف نازک پہ ایسی پاک شاعری ہے جسے ہر کوئی سینے سے لگائے اور سر پر رکھے یہ حصہ میری اپنی دانست میں منور رانا کے حصہ میں کچھ زیادہ ہی آیا ہے جس کی دلیل اس موضوع پر ان کے کثیر اشعار ہیں جو مقبول ملت ہو کر مقائے دوام کا لباس پہن لیا ہے جن میں چند ایک اشعار دئے جاتے ہیں۔

چلتی پھرتی ہوئی آنکھوں سے آذاں دیکھی ہے
میں نے جنت تو نہیں دیکھی ہے ماں دیکھی ہے
ابھی زندہ ہے ماں میری مجھے کچھ بھی نہیں ہوگا
میں گھر سے جب نکلتا ہوں دعا بھی ساتھ چلتی ہے
اس طرح میرے گناہوں کو وہ دھو دیتی ہے
ماں بہت غصے میں ہوتی ہے تو رو دیتی ہے
کسی کو گھر ملا حصے میں یا کوئی دکان آئی
میں گھر میں سب سے چھوٹا تھا مرے حصے میں ماں آئی
جب بھی کشتی مری سیلاب میں آ جاتی ہے
ماں دعا کرتی ہوئی خواب میں آ جاتی ہے
تیرے دامن ستارے ہیں تو ہوں گے اے فلک
مجھ کو اپنی ماں کی میلی اوڈھنی اچھی لگی

یہ سوچ کے ماں باپ کی خدمت میں لگا ہوں
اس پیڑ کا سایا مرے بچوں کو ملے گا
منور ماں کے آگے یوں کبھی کھل کر نہیں رونا
جہاں بنیا د ہو اتنی نمی اچھی نہیں ہوتی

شعر و شاعری کے علاوہ منور رانا دیگر ادبی اداروں اور محلوں سے وابستہ تھے جن میں اتر پردیش اردو اکادمی کے سابق صدر، والی آئی اکیڈمی کے چیرمین اور رکن مجلس انتظامیہ مغربی بنگال اردو اکادمی جیسے اہم عہدوں پر رہے اس کے علاوہ اردو روزنامہ مسلم دنیا لکھنؤ اور ہندی ہفت روزہ ”جن بیان“ لکھنؤ کی ادارت سے منسلک رہے۔

منور رانا کی شعری مجموعہ کلام نیم کا پھول، ۱۹۹۳ کہوڑی الہی سے، ۲۰۰۰ منور رانا کی سوغز لیس ۲۰۰۰ گھراکیلا ہوگا، ۲۰۰۵ ماں ۲۰۰۵، جنگلی پھول ۲۰۰۸، نئے موسم کے پھول ۲۰۰۹، مہاجر نامہ، ۲۰۱۰، کترن میرے خوابوں کی، ۲۰۱۰۔

منور رانا کی نثری تصانیف: بغیر نقشے کا مکان ۲۰۰۰ سفید جنگلی کبوتر ۲۰۰۵ چہرے سے یاد رہتے ہیں ۲۰۰۸، ڈھلان سے اترے ہوئے،

پھنگ تال

منور رانا کے اعزازات:

میر تقی میر ایوارڈ، غالب ایوارڈ، امیر خسرو ایوارڈ، جنگ ایوارڈ کراچی، بزم سخن ایوارڈ، وغیرہ قابل ذکر ہیں۔
منور رانا کی وفات حسرت آیات پر تنویر پھول کا قطعہ تاریخ کے ساتھ مضمون کا اختتام کرتا ہوں جو کہ زیر نظر دیا جاتا ہے

یہ خبر ہم کو ملی دل کو ہوا ہے افسوس
چھوڑ کر جگ کو گئے راہ عدم پر رانا
پھول اس لہجہ پر نور کی شاں تھی عالی
کہہ دو ” آہنگ ضیا اوج منور رانا ۱۴۴۵ھ“

قطعہ تاریخ عسوی

ہو گئی بزم سخن آج بہت ہی سونی
چل دیئے چھوڑ کر اس کو ہیں سنخور رانا
دل سے پیاری رہی رانا کو زبان اردو
پھول کہہ ” سطر ادب رخت منور رانا، ۲۰۲۴ء